

ન્યૂઝ ઓફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 85 * Date: 18.1.2026,Sunday * Page :04 * Rs. 1.00/- * Annual Rs. 351/-

ઈરાને ૧૬ ભારતીય ક્રૂ મેમ્બર સવાર ઓઈલ ટેન્કર જમ કર્યું, ભારત દ્વારા કોન્સ્યુલર એક્સેસની માંગ



ઈરાનમાં નૌસેના દ્વારા ભારતીય ક્રૂ મેમ્બર્સ સાથેના એક મર્યાદિત વેસલ (ફક્ષનલ ઈઈઈ) ને રોકવા અંગે ઈરાનમાં ભારતીય દૂતાવાસ દ્વારા નિવેદન જારી કરવામાં આવ્યું. ભારતીય દૂતાવાસે સત્તાવાર રીતે પુષ્ટિ કરી છે કે ડિસેમ્બર ૨૦૨૫ ના મધ્યમાં ઈરાની સત્તાવાળાઓ દ્વારા 'ફક્ષનલ ઈઈઈ' નામના ઓઈલ ટેન્કર જહાજને જમ કરવામાં આવ્યું છે. આ જહાજ પર ૧૬ ભારતીય ક્રૂ મેમ્બરો સવાર છે. મળતી માહિતી અનુસાર, ઈરાની નૌસેના દ્વારા આ ઓઈલના ટેન્કરને આંતરરાષ્ટ્રીય દરિયાઈ નિયમોના ઉલ્લંઘનના આરોપસર

અટકાવવામાં આવ્યું હતું. ઈરાનના બંદર અબ્બાસ સ્થિત ભારતીય કોન્સ્યુલેટે ૧૪ ડિસેમ્બરના રોજ તાત્કાલિક સ્થાનિક સત્તાવાળાઓને પત્ર લખીને ભારતીય નાગરિકોની સ્થિતિ અંગે જાણકારી માંગી હતી. ભારત સરકાર અને વિદેશ મંત્રાલયે ઈરાની સરકાર સમક્ષ ભારતીય ક્રૂ મેમ્બરો માટે 'કોન્સ્યુલર એક્સેસ'ની માંગણી કરી છે, જેથી દૂતાવાસના અધિકારીઓ તેમને મળી શકે અને તેમની સુખાકારીની ખાતરી કરી શકે. ભારતીય મિશન આ બાબતે ઈરાની વિદેશ મંત્રાલય સાથે સતત સંપર્કમાં છે. પ્રાથમિકતા એ છે કે

ક્રૂ મેમ્બરોને તેમના પરિવાર સાથે વાતચીત કરવા દેવામાં આવે અને તેમની વહેલી તકે મુક્તિ માટે કાયદાકીય માર્ગો શોધવામાં આવે.

વિદેશ મંત્રાલયે આ મામલે પ્રતિક્રિયા આપતા જણાવ્યું છે કે, તેઓ આંતરરાષ્ટ્રીય પ્રોટોકોલ મુજબ ભારતીય નાગરિકોની

સુરક્ષા સુનિશ્ચિત કરવા માટે તમામ પ્રયાસો કરી રહ્યા છે. જહાજને કયા કારણોસર અટકાવવામાં આવ્યું છે તેની તપાસ હજુ ચાલુ છે.

ટેકનોલોજી ગુલામ ન બને માણસ, તેનાથી બચવું અશક્ય અને અયોગ્ય: મોહન ભાગવત

RSS પ્રમુખ મોહન ભાગવતે છત્રપતિ સંભાજનગરમાં કહ્યું કે, ટેકનોલોજીનો ઉપયોગ સમાજના કલ્યાણ માટે થવો જોઈએ, નહીં કે લોકોને તેના ગુલામ બનાવવા માટે. તેમણે યુવા ઉદ્યોગસાહસિકો સાથેના સંવાદમાં સ્પષ્ટ કર્યું કે, સ્વદેશી અપનાવવાનો અર્થ ટેકનોલોજીને નકારવી એવો નથી અને ટેકનોલોજી પોતે ખરાબ હોતી નથી, બસ તેના પર જરૂરિયાત કરતાં વધુ નિર્ભરતા ન હોવી જોઈએ.



વગર માણસ પાંગળો બની જાય. મોહન ભાગવતે આ વાત યુવા ઉદ્યોગસાહસિકો (ઈઈઈ) સાથેના સંવાદ દરમિયાન કહ્યું કે, 'સ્વદેશી અપનાવવાનો અર્થ ટેકનોલોજીને નકારવી એવો નથી.' આ સંવાદ ઈજીજી ના શતાબ્દી વર્ષના સમારોહ અંતર્ગત આયોજિત કરવામાં આવ્યો હતો. વેપાર અને ઉદ્યોગ માત્ર નફાના હેતુથી ન ચાલવા જોઈએ. xઆપણે માત્ર આપણા ફાયદા માટે જ નહીં, પરંતુ સમાજના હિત માટે કામ કરીએ છીએ અને આજીવિકા કમાવવાની સાથે સામાજિક જવાબદારી નિભાવવી પણ જરૂરી છે. x

કૃષિનું ઉદ્દારણ આપતા મોહન ભાગવતે કહ્યું કે, ભારતમાં ખેડૂત ખેતીને માત્ર એક વ્યવસાય નહીં, પરંતુ પોતાનું કર્તવ્ય માને છે. તેમણે કહ્યું કે આ વિચાર દુનિયાના બીજા ભાગોમાં ભાગ્યે જ જોવા મળે છે અને આ જ આપણને શીખવે છે કે આપણું કામ સમાજ માટે હોવું જોઈએ. આધુનિક ટેકનોલોજીને ભારતની સામાજિક અને આર્થિક પરિસ્થિતિઓ અનુરૂપ ઢાળવી જોઈએ અને એ સુનિશ્ચિત કરવું જરૂરી છે કે ટેકનોલોજી સમાજને નુકસાન ન પહોંચાડે અને રોજગારની તકો પણ ઓછી ન કરે.

રાષ્ટ્રીય સ્વયંસેવક સંઘના પ્રમુખ મોહન ભાગવતે શનિવારે છત્રપતિ સંભાજનગરમાં ટેકનોલોજીના ઉપયોગ અંગે વાત કરી હતી. તેમણે કહ્યું કે ટેકનોલોજીનો ઉપયોગ સમાજના કલ્યાણ માટે થવો જોઈએ, પરંતુ લોકો તેના ગુલામ ન બને. ટેકનોલોજીથી બચવું અશક્ય અને અયોગ્ય બંને છે, પરંતુ એ વાતનું ધ્યાન રાખવું જરૂરી છે કે તેના પર આપણી નિર્ભરતા એટલી ન વધી જાય કે ટેકનોલોજી જ આપણને નિયંત્રિત લાગે અથવા ટેકનોલોજી

ભારત સાથે સંબંધ બગાડશો તો મુસીબતમાં મુકાશો', ટ્રમ્પને પોતાની જ પાર્ટીના સાંસદે ચેતવ્યા

અમેરિકાના રાષ્ટ્રપ્રમુખ ડોનાલ્ડ ટ્રમ્પે ટેરિફને લઈને ભારત સાથે આકરૂ વલણ દાખવ્યું છે, જોકે હવે તેમની જ પાર્ટીના નેતાએ તેમના પર આકરા પ્રહારો કર્યા છે. અમેરિકાના રિપબ્લિકન સાંસદ અને ટ્રમ્પની પાર્ટીના નેતા રિચ મૈકકોર્મિકે ભારત-પાકિસ્તાનનો ઉલ્લેખ કરીને ટ્રમ્પ તંત્રને મહત્વની સલાહ આપી છે. એટલું જ નહીં ડોનાલ્ડ ટ્રમ્પને એમી બેરાએ પણ પાકિસ્તાન પર નિશાન સાચ્યું છે. ટ્રમ્પના પાર્ટીના

સાંસદ મૈકકોર્મિકે પાકિસ્તાની ફજેતી કરતા ટ્રમ્પ તંત્રને સ્પષ્ટ સંદેશ આપ્યો છે કે, 'જો ભારતની મુશ્કેલી વધારવામાં આવશે તો આપણા દેશને ઘણું નુકસાન થવાની સાથે મુસીબતમાં પણ ફસાશે. ભારતના મુકાબલે પાકિસ્તાન અમેરિકામાં રોકાણ કરવામાં નિષ્ફળ ગયું છે. ભારત અમેરિકામાં રોકાણકારોને આકર્ષક કરવાની સાથે પોતે રોકાણ કરે છે.' મૈકકોર્મિકે ભારતની પ્રતિભા શક્તિના



વખાણ કરીને કહ્યું કે, 'પાકિસ્તાનમાં ૩૦ કરોડની વસ્તી છે, તેમ છતાં તેઓ અમેરિકામાં રોકાણ કરતા જોવા મળ્યા નથી. તેનીથી ઉલ્ટું ભારત રોકાણ પણ લે છે અને અમેરિકામાં રોકાણ પણ કરે છે.' તેમણે વધુમાં કહ્યું કે, 'ભારત કુશળ લોકોને અમેરિકામાં મોકલવાની સાથે તે લોકો દેશના વિવિધ સેક્ટરોમાં

મહત્વની ભૂમિકા પણ નિભાવી રહ્યાં છે. ટેલેન્ટ પૂબ જ મહત્વનું છે અને ભારત વિશ્વભરમાં બહોળા પ્રમાણમાં ટેલેન્ટેડ ઉપલબ્ધ કરાવી રહ્યું છે. ભારત પ્રતિભાશાળી લોકોને અમેરિકા મોકલવાની સાથે અહીં મહત્વના પદો પણ ભરી રહ્યું છે. તેમણે ટ્રમ્પ તંત્રને ચેતવણી આપતા કહ્યું કે, 'જો અમેરિકા ભારતને મિત્ર તરીકે અપનાવશે તો શાંતિ અને સ્મૃદ્ધિ થશે.'

મેઈક ઈન ઈન્ડીયા મેઈક ફોર ઇ વર્લ્ડના વડાપ્રધાન શ્રી નરેન્દ્રભાઈ મોદીના ધ્યેયને સાકાર કરતું ગુજરાતનું વધુ એક નક્કર કદમ

વડાપ્રધાન શ્રી નરેન્દ્રભાઈ મોદીએ આપેલા મેક ઈન ઈન્ડિયા મેઈક ફોર ઇ વર્લ્ડના ધ્યેયને સાકાર કરવાની દિશામાં દેશના વિકાસ રોલમોડલ સ્ટેટ ગુજરાતે મુખ્યમંત્રી શ્રી ભૂપેન્દ્ર પટેલના નેતૃત્વમાં વધુ એક નક્કર કદમ ભર્યું છે. મારુતિ સુઝુકી ઈન્ડિયા લિમિટેડ પોરજમાં જી.આઈ.ડી.સી. દ્વારા ઉપલબ્ધ કરાયેલી ૧૭૫૦ એકર જમીન પર ૩૫ હજાર કરોડ રૂપિયાના રોકાણ સાથે વ્હીકલ મેન્યુફેક્ચરિંગના નવા પ્લાન્ટની સ્થાપના કરશે. મુખ્યમંત્રી શ્રી ભૂપેન્દ્ર પટેલ અને મારુતિ સુઝુકીના મેનેજિંગ ડિરેક્ટર શ્રી હિતાશી તાકેઉચીની ઉપસ્થિતિમાં આ પ્લાન્ટના રોકાણ માટેના ઈન્વેસ્ટમેન્ટ લેટર હેન્ડ ઓવર સેરીમની ગાંધીનગરમાં યોજાઈ હતી. નાયબ મુખ્યમંત્રી શ્રી હર્ષ સંઘવી તેમજ મારુતિ સુઝુકીના હોલ ટાઈમ ડિરેક્ટર અને એક્ઝિક્યુટિવ કમિટી મેમ્બર શ્રી સુનિલ કક્કર પણ આ અવસરે વિશેષ ઉપસ્થિત રહ્યા હતા. મારુતિના આ નવા પ્લાન્ટથી સંભવિત ૧૨ હજારથી વધુ લોકોને રોજગાર અવસર મળશે. એટલું જ નહીં, આ પ્લાન્ટના પરિણામે આસપાસના વિસ્તારોમાં એન્સીલીયરી યુનિટ્સ અને એમ.એસ.એમ.ઈ એકમો પણ સ્થપાશે એનાથી અંદાજે ૭.૫૦ લાખથી વધુ પરોક્ષ રોજગારી મળતી થશે અને એક સમગ્ર ક્લસ્ટરનું નિર્માણ થવાથી ઓટો હબ તરીકેની ગુજરાતની ઓળખને વધુ બળ મળશે. આ પ્રોજેક્ટ અન્વયે દર વર્ષે ૨.૫ લાખ કારની ઉત્પાદન ક્ષમતા ધરાવતા ૪ પ્લાન્ટ મળીને કુલ ૧૦ લાખ કાર પ્રતિ વર્ષની ઉત્પાદન ક્ષમતાનો પ્લાન્ટ વિકસાવવામાં આવશે. પહેલા પ્લાન્ટનું ઉત્પાદન ૨૦૨૮ના ફાઈનલિસ્ટીક ઈયરથી શરૂ કરવાનું મારુતિ સુઝુકી ઈન્ડિયા લિમિટેડનું આયોજન છે. મુખ્યમંત્રી શ્રી ભૂપેન્દ્ર પટેલે મારુતિ સુઝુકી ઈન્ડિયા લિમિટેડના પ્રોજેક્ટ રોકાણને આવકારતા કહ્યું કે, આ માત્ર એક નવી ઓટોમોબાઈલ ઉત્પાદન સુવિધા જ નથી પરંતુ દેશના સૌથી



મોટા અને સૌથી સ્પર્ધાત્મક ઓટોમોબાઈલ મેન્યુફેક્ચરિંગ કોરિડોરને વધુ સુદૃઢ કરવાનું મહત્વનું પગલું પણ છે. મુખ્યમંત્રીશ્રીએ વડાપ્રધાન શ્રી નરેન્દ્રભાઈના નેતૃત્વમાં ભારત-ગુજરાત-જાપાન સંબંધો હંમેશા ઉત્સાહપૂર્ણ રહ્યા છે તેનો વિશેષ ઉલ્લેખ કર્યો હતો. તેમણે પોતાની જાપાન મુલાકાત દરમિયાન સુઝુકીના ઝઈએ ગુજરાતને સેકન્ડ હોમ તરીકે ઓળખાવ્યું તે બરોસો જાળવી રાખવા સરકાર સતત પ્રયત્નશીલ રહેશે તેવો વિશ્વાસ આપ્યો હતો. તેમણે ઉમેર્યું કે, વડાપ્રધાન શ્રી નરેન્દ્રભાઈ મોદીની લીડરશીપમાં

સસ્તેનેબલ પોલીસીઝ મેકિંગથી ગુજરાત પોલીસી ડ્રીવન સ્ટેટ બન્યું છે. આ ઉપરાંત રોબસ્ટ ઈન્ફ્રાસ્ટ્રક્ચર અને ઉદ્યોગોની જરૂરિયાત મુજબના વિકાસ અભિગમની પ્રતિજ્ઞા પણ ગુજરાતે મેળવેલી છે. નાયબ મુખ્યમંત્રી શ્રી હર્ષ સંઘવીએ કહ્યું કે, વડાપ્રધાન શ્રી નરેન્દ્રભાઈ મોદીની પ્રેરણાથી શરૂ થયેલી વાઈબ્રન્ટ સમિટમાં શરૂઆતથી જાપાન પાર્ટનર કન્ટ્રી અને વિકાસનું ભાગીદાર રહ્યું છે. શ્રી હર્ષ સંઘવીએ કહ્યું કે, મારુતિ સુઝુકી મોટર્સ જ્યારે પ્રથમવાર ગુજરાતમાં રોકાણ માટે આવ્યું, ત્યારે મદદ માટેની જે તત્પરતા અને

સહયોગ રાજ્ય સરકારે દાખવ્યો હતો તેવો જ સહયોગ મુખ્યમંત્રી શ્રી ભૂપેન્દ્ર પટેલના માર્ગદર્શનમાં સતત મળતો રહેશે. મારુતિ સુઝુકી મોટર્સના એમડી શ્રીયુત હિતાશી તાકેઉચીએ ગુજરાત સરકાર દ્વારા મારુતિ સુઝુકીને મળી રહેલા સહયોગની પ્રશંસા કરતા જણાવ્યું કે, ગુજરાત મોબિલીટી ટ્રાન્સફોર્મેશનમાં લીડર બની રહ્યું છે તેનો લાભ પણ મારુતિ સુઝુકીને મળ્યો છે. ગુજરાત સરકાર સાથેની મજબૂત સહભાગીતાથી ગુજરાતમાં મારુતિના ઉત્પાદન એકમો દ્વારા મેઈક ઈન ઈન્ડિયા ઈનિસ્ટિટ્યુટમાં પણ મારુતિ સુઝુકી સક્રિય યોગદાન આપવા તત્પર છે તેમ તેમણે જણાવ્યું હતું. અત્રે નિર્દેશ કરવો જરૂરી છે કે, આ નવી વ્હીકલ ફેસિલિટીના નિર્માણ માટે ગુજરાત સરકાર અને મારુતિ સુઝુકી ઈન્ડિયા લિમિટેડ વચ્ચે ૨૦૨૪ની વાઈબ્રન્ટ સમિટમાં એમ.ઓ.યુ. કરવામાં આવ્યા હતા. વડાપ્રધાન શ્રી નરેન્દ્રભાઈ મોદીએ ૨૦૧૨માં સુઝુકી મોટર્સને ગુજરાતમાં રોકાણ માટે નિમંત્રણ પાઠવ્યું હતું. તેના પ્રતિસાદ રૂપે હાંસલપુરમાં મારુતિનો ગુજરાત ખાતેનો પ્રથમ પ્લાન્ટ કાર્યરત છે. આ પ્લાન્ટમાં હાલ પ્રતિવર્ષ ૭.૫૦ લાખ કાર ઉત્પાદન થાય છે અને ૨૦૨૬-૨૭ના ફાઈનલિસ્ટીક ઈયર સુધીમાં ૨.૫૦ લાખ કારનો વધારો કરીને દર વર્ષે ૧૦ લાખ યુનિટ ઉત્પાદનની યોજના રાખવામાં આવી છે. આ અવસરે મુખ્ય સચિવ શ્રી મનોજકુમાર દાસ, ઉદ્યોગના અધિક મુખ્ય સચિવ શ્રીમતી મમતા વર્મા, મુખ્યમંત્રીશ્રીના અગ્ર સચિવ શ્રી સંજય કુમાર, ઉદ્યોગ કમિશનર શ્રી પી. સ્વરૂપ, મુખ્યમંત્રીશ્રીના અધિક અગ્ર સચિવ ડો. વિકાંત પાંડે તેમજ જી.આઈ.ડી.સી.ના એમ.ડી. શ્રીમતી પ્રવીણા ડી.કે અને મારુતિ સુઝુકી મોટર્સના સી.એફ.ઓ. અર્નબ રોય, સિનિયર એક્ઝિક્યુટિવ ઓફિસર મંજરી ચૌધરી તથા એક્ઝિક્યુટિવ ઓફિસર પરીક્ષિત મૈની, જીગર દેસાઈ વગેરે ઉપસ્થિત રહ્યા હતા.

તંત્રી લેખ


બેન્કિંગ ક્ષેત્રે થાપણથી ધિરાણનું પ્રમાણ નવી ઊંચી સપાટીએ

મુંબઈ : કેલેન્ડર વર્ષ ૨૦૨૫ના અંતે દેશના બેન્કિંગ ક્ષેત્રમાં થાપણથી ધિરાણની માત્રા વધી ૮૧.૭૫ ટકા સાથે અત્યારસુધીની ઊંચી સપાટીએ પહોંચી છે. થાપણની સરખામણીએ ધિરાણ માગમાં વધારો થતાં થાપણ ઊભી કરવા બેન્કો પર દબાણ આવી ગયાનું માનવામાં આવે છે. થાપણ સામે ધિરાણ પૂરું પાડવા પર બેન્કો માટે કોઈ નિયમન નથી આમ છતાં કોઈપણ અનપેક્ષિત સ્થિતિને પહોંચી વળાય તેટલા પ્રમાણમાં લિક્વિડિટી જાળવી રાખવા આરબીઆઈ બેન્કોને સૂચના આપતી રહે છે. થાપણની સામે ધિરાણના રેશિઓની ગણતરી કરવામાં થાપણો ઉપરાંત સર્ટિફિકેટ્સ ઓફ ડિપોઝિટ્સને ધ્યાનમાં લેવામાં આવે છે. બોન્ડ મારફત ઊભા કરાતા નાણાંને આ ગણતરીમાં લેવાતા નથી. બોન્ડ્સ મારફત ઊભા કરાતા નાણાંને થાપણમાં આવરી લેવામાં આવે તો થાપણથી ધિરાણનું પ્રમાણ નીચું રાખવામાં મદદ મળી શકે છે, એમ એક બેન્કરે જણાવ્યું હતું. બેન્ક થાપણ કરતા અન્ય સાધનોમાં વધુ વળતર મળી રહેતા હોવાથી બચતકારો પોતાની બચત આ સાધનો તરફ વળી રહ્યા છે. ખાસ કરીને ઈકિવટીસમાં રોકાણમાં વધારો જોવા મળે છે. સ્મોલ સેવિંગ સ્કીમ્સમાં પણ બેન્ક થાપણ કરતા વધુ વ્યાજ પ્રાપ્ત થતું હોવાનું જોવા મળે છે. છેલ્લા એક કરતા ઓછા વર્ષના ગાળામાં રિઝર્વ બેન્ક રેપો રેટ ૧.૨૫ ટકા જેટલો ઘટાડા ધિરાણ માગમાં વધારો થયો છે. લોન પરના દર નીચે જતા બેન્કોએ પોતાના વ્યાજ માર્જિનને જાળવી રાખવા થાપણ દરમાં ઘટાડો કરવાની ફરજ પડી રહી છે. સમાપ્ત થયેલા ૨૦૨૫ના વર્ષમાં બેન્કોની ધિરાણમાં ૧૧.૪૦ ટકા વધારો થયો છે અને થાપણમાં ૧૦.૧૦ ટકા વૃદ્ધિ થવા પામી છે.

યુવતીએ વાતચીત કરીને અમદાવાદના નિવૃત્ત વૃદ્ધને ફસાવ્યા, ૧.૪૦ કરોડ ખંખેર્યા:શેર ટ્રેડિંગની જાહેરાત જોઈ ને ફસાયા

અમદાવાદમાં સાયબર

ઠગાઈના કેસો દિવસે ને દિવસે વધી રહ્યા છે, અને હવે અમદાવાદ શહેરના સેટેલાઈટ વિસ્તારમાં રહેતા એક નિવૃત્ત વૃદ્ધ તેનો ભોગ બન્યા છે. જેમાં એક યુવતીએ મીઠી મીઠી વાતો કરી વૃદ્ધને વિશ્વાસમાં લઈને રોકાણ કરાવ્યું. ત્યારબાદ વૃદ્ધ પાસેથી ૧.૪૦ કરોડ ખંખેરી લીધા. શેર ટ્રેડિંગની લલચામણી જાહેરાત જોઈને ફસાયેલા વૃદ્ધને એક નકલી ટ્રેડિંગ એપ ડાઉનલોડ કરાવવામાં આવી હતી, જેમાં ખોટા નફાના આંકડાઓ બતાવીને તેમને વધુ રોકાણ કરવા માટે ફસાવવામાં આવ્યા હતાં. ત્યારબાદ સાયબર ઠગે વૃદ્ધની જીવનભરની કમાણી પચાવી લીધી. જ્યારે વૃદ્ધ પોતાના



પૈસા પરત મેળવવાનો પ્રયાસ કર્યો ત્યારે છેતરપિંડીનો અહેસાસ થયો હતો. આ મામલે અમદાવાદ સાયબર કાર્ટમ બ્રાંચે ગુનો નોંધી તપાસ શરૂ કરી છે. અમદાવાદના સેટેલાઈટ વિસ્તારમાં રહેતા નિવૃત્ત વૃદ્ધ સાયબર માફિયાઓની જાળમાં ફસાઈ ગયા હતાં. જેમાં તેમણે પોતાની જીવનભરની કમાણી સમાન ૧.૪૦ કરોડ રૂમાવવા પડ્યા છે. સેટેલાઈટ વિસ્તારમાં રહેતા ૬૮ વર્ષીય નિવૃત્ત વૃદ્ધ ૨૯ સપ્ટેમ્બરના રોજ પોતાના ઘરે ઈન્સ્ટાગ્રામ જોઈ રહ્યા હતા ત્યારે ટાટા મોટર્સના શેરના એનાલિસિસ રિપોર્ટની એક જાહેરાત જોઈ હતી. આ લિંક પર ક્લિક કરતા જ વૃદ્ધ એક એક

વોટ્સએપ ગ્રુપમાં જોડાઈ ગયા હતા. જ્યાં નૈના વર્મા નામની યુવતીએ તેમની સાથે વાતચીત કરીને વિશ્વાસમાં લીધા હતા. નૈનાએ પોતાની ઓળખ ફાઈયર્સ સિક્યોરિટીઝમાં ઈન્વેસ્ટમેન્ટ આસિસ્ટન્ટ તરીકે આપી હતી. જે બાદ યુવતીએ વૃદ્ધને વધુ નફા માટે ફ્રેશ એકાઉન્ટ ખોલાવવાની લાલચ આપી હતી. ત્યારબાદ આરોપીઓએ ફરિયાદી પાસે એક ફોર્મ ભરાવ્યું અને 'ફ્રેશ ઈજી ફ્રેશ' નામની નકલી ટ્રેડિંગ એપલિકેશન ડાઉનલોડ કરાવી હતી. વૃદ્ધનો વિશ્વાસ જીતવા માટે આ એપલિકેશનમાં ફરિયાદીને વર્ચ્યુઅલ રીતે મોટો નફો બતાવવામાં આવતો હતો.

ભાજપના ધૂરંધર નેતા જેમનો ૧૦૦% સ્ટ્રાઈક રેટ, ૪૬માંથી ૪૬ બેઠકો જીતી ઉદ્ધવ જૂથને ઘૂળ ચટાડી!

ઉત્તર મહારાષ્ટ્રના સ્થાનિક સ્વરાજ્યની ચૂંટણીમાં ભારતીય જનતા પાર્ટીએ ભવ્ય વિજય મેળવીને પોતાનો એકલચ્છુ દબદબો સાબિત કર્યો છે. આ જીતના અસલી માસ્ટરમાઈન્ડ મંત્રી ગિરીશ મહાજન રહ્યા છે, જેમના નેતૃત્વમાં ભાજપે જલગાંવ મહાનગરપાલિકામાં ઈતિહાસ રચી દીધો છે. ભાજપે જલગાંવની તમામ ૪૬માંથી ૪૬ બેઠકો જીતીને ૧૦૦% સ્ટ્રાઈક રેટ સાથે વિરોધ પક્ષોનો સફાયો કરી નાખ્યો છે. આ જીત સાથે જ ઉદ્ધવ ઠાકરે જૂથ(૨) જલગાંવમાં સંપૂર્ણપણે હાંસિયામાં ધકેલાઈ ગયું છે. ઉત્તર મહારાષ્ટ્રના જલગાંવ, યુલે અને નાસિક એમ ત્રણેય મહાનગરપાલિકાઓની જવાબદારી ગિરીશ મહાજનને સોંપવામાં આવી હતી. તેમની સચોટ પ્લાનિંગ અને ચૂંટણી વ્યવસ્થાપનને કારણે ભાજપ આ ત્રણેય શહેરોમાં સત્તા સ્થાપવા તરફ આગળ વધી રહ્યું છે. જલગાંવમાં ચૂંટણી પહેલા જ ભાજપ અને શિંદે જૂથની પકડ એટલી મજબૂત હતી કે કુલ ૧૨ ઉમેદવારો નિર્વિરોધ ચૂંટાઈ આવ્યા હતા, જેમાં ભાજપના ૬ અને શિંદે જૂથના ૬ ઉમેદવારોનો સમાવેશ થાય છે. આ ઘટનાએ વિપક્ષની નબળી સ્થિતિની પહેલેથી જ સાબિતી આપી દીધી હતી. માત્ર જલગાંવ જ નહીં, પરંતુ યુલેમાં પણ ભાજપ પૌથી વધુ બેઠકો પર આગળ છે. તેવી જ રીતે નાસિક મહાનગરપાલિકામાં પણ ૭૦થી વધુ બેઠકો પર મજબૂત લીડ મેળવીને ભાજપે નિષ્ણાંયિક વિજય તરફ કદમ વધાર્યા છે. એકંદરે, જલગાંવથી લઈને નાસિક સુધી ભાજપની આ સફળતા ઉત્તર મહારાષ્ટ્રના રાજકારણમાં ગેમ-ચેન્જર સાબિત થઈ છે. ગિરીશ મહાજનની આક્રમક રણનીતિ સામે વિપક્ષી ગઠબંધન ક્યાંય ટકી શક્યું નથી અને સમગ્ર વિસ્તારમાં ભાજપનો કેસરીયો હલેરાયો છે.

મેટ્રોની દૈનિક મુસાફરીમાં ૩ વર્ષમાં ચાર ગણી વૃદ્ધિ થઈ, રોજના મુસાફરોની સંખ્યા ૩૫ હજારથી દોઢ લાખ સુધી પહોંચી

ગાંધીનગર, ૧૭ જાન્યુઆરી ૨૦૨૬: અમદાવાદ-ગાંધીનગર મેટ્રો સેવા આજે ઝડપી, સુરક્ષિત અને વિશ્વસનીય જાહેર પરિવહનનું મજબૂત ઉદાહરણ બની છે. વડાપ્રધાન શ્રી નરેન્દ્ર મોદીએ ગત ૧૧મી જાન્યુઆરીએ અમદાવાદ મેટ્રો રેલ ફેઝ-૨ માં ગાંધીનગર સ્થિત મહાત્મા મંદિર સુધીની મેટ્રો સેવાનો શુભારંભ કરાવ્યો હતો. મેટ્રો નેટવર્કનું હવે મહાત્મા મંદિર સુધી વિસ્તરણ થતાં અમદાવાદ અને ગાંધીનગર વચ્ચેની કનેક્ટિવિટી મજબૂત બનવાની સાથે નાગરિકોની યાત્રા વધુ સુગમ બનશે તેમજ ખર્ચની પણ બચત થશે.

હજારો કર્મચારીઓ, વિદ્યાર્થીઓ અને પ્રવાસીઓને થશે લાભ પ્રવાસીઓને હવે મહાત્મા મંદિર મેટ્રો સ્ટેશનથી ગાંધીનગર રેલવે સ્ટેશન સુધીની સીધી કનેક્ટિવિટી પણ ઉપલબ્ધ બનશે. આ ઉપરાંત, અક્ષરધામ મંદિર અને દાંડી કુટીર જેવા મહત્વના પ્રવાસન સ્થળો સુધી મેટ્રો દ્વારા સરળતાથી પહોંચી શકાશે. મેટ્રો નેટવર્કના આ વિસ્તરણને કારણે હજારો કર્મચારીઓ, વિદ્યાર્થીઓ અને પ્રવાસીઓને મોટો ફાયદો થશે. ખાસ કરીને, મહાત્મા મંદિરમાં આયોજિત રાષ્ટ્રીય-આંતરરાષ્ટ્રીય સ્તરના કાર્યક્રમોમાં આવતા મહેમાનો તેમજ કડી સર્વ વિશ્વવિદ્યાલયમાં અભ્યાસ કરતા વિદ્યાર્થીઓને મોટી રાહત મળશે.

ઓક્ટોબર ૨૦૨૨થી ડિસેમ્બર ૨૦૨૫ દરમિયાન ૧૧.૫૦ કરોડથી વધુ લોકોએ મેટ્રોમાં મુસાફરી કરી

અમદાવાદ-ગાંધીનગર મેટ્રો સેવાના કારણે છેલ્લા ૩ વર્ષમાં મુસાફરોને સસ્તા અને કાર્યક્ષમ અર્બન પરિવહનનો અનુભવ મળ્યો છે. ઓક્ટોબર ૨૦૨૨થી ડિસેમ્બર ૨૦૨૫ દરમિયાન કુલ ૧૧.૫૦ કરોડથી



વધુ મુસાફરોએ મેટ્રોમાં મુસાફરી કરી છે.

જો મહિના અનુસાર આંકડા પર નજર કરીએ તો, વર્ષ ૨૦૨૩ દરમિયાન દર મહિને સરેરાશ ૧૨થી ૨૭ લાખ મુસાફરોએ મેટ્રોનો

ઉપયોગ કર્યો હતો. આ સંખ્યા ૨૦૨૪માં વધીને માસિક અંદાજે ૨૭થી ૩૫ લાખ પહોંચી હતી. વર્ષ ૨૦૨૫માં આ આંકડામાં નોંધપાત્ર ઉછાળો જોવા મળ્યો હતો. ખાસ કરીને જુલાઈ અને સપ્ટેમ્બરમાં માસિક ૪૪ લાખથી વધુ મુસાફરોએ મેટ્રો સેવાનો લાભ લીધો હતો.

આધ્યાત્મિક તોરણ

લેખમાળા-૧

ધર્મ નહીં પણ વિજ્ઞાન : બ્રહ્માંડીય સોફ્ટવેર અને ઈશ્વર સમ બનવાની માનવ યાત્રા

"ધર્મ એ કોઈ કર્મકાંડ નથી, પણ ઈશ્વરે બનાવેલું સર્વોચ્ચ વિજ્ઞાન છે. આપણો દેહ હાર્ટવેર છે અને આત્મા એક સોફ્ટવેર, જે કર્મના ડેટા પર ચાલે છે. જીવનનો હેતુ ઈશ્વરને શોધવાનો નહીં, પણ પોતે શુદ્ધ થઈને ઈશ્વર સમ બનવાનો છે.

બ્રહ્માંડીય વિજ્ઞાન: માનવ ઉત્ક્રાંતિ અને કર્મના સોફ્ટવેરનું ગણિત આ જગતમાં જેને આપણે 'ધર્મ' કહીએ છીએ, તે વાસ્તવમાં કોઈ વિધિ-વિધાન નથી, પરંતુ ઈશ્વર (કોએટર) સર્જેલું એક શુદ્ધ અને અત્યંત જટિલ 'વિજ્ઞાન' છે. પ્રકૃતિનું સર્જન હોય કે જીવન અને કોષી બંધારણ. આ બધું જ એક ચોક્કસ ગાણિતિક અને વૈજ્ઞાનિક ગણતરી પર આધારિત છે. સત્યુગ થી કલિયુગ સુધીની યાત્રા એ માનવ યેતનાના ઉત્ક્રાંતિવાદનો ઈતિહાસ છે, જેને આપણે 'સોફ્ટવેર એન્જિનિયરિંગ' ના દ્રષ્ટિકોણથી સમજી શકીએ છીએ.

૧. માનવ ઉત્ક્રાંતિ: કોષથી યેતના સુધીની સફર પૃથ્વી પર જીવનની શરૂઆત એક કોષી જીવોથી થઈ અને ક્રમશઃ અનેક કોષી જીવો દ્વારા અત્યારના બુદ્ધિશાળી માનવની ઉત્પત્તિ થઈ. આ પ્રક્રિયા માત્ર જૈવિક નથી, પણ આધ્યાત્મિક વિજ્ઞાનનો પણ ભાગ છે. પરબ્રહ્મ પરમાત્મામાંથી એક 'તણખો' સ્વરૂપે અલગ પડેલો જીવ શરૂઆતમાં સંપૂર્ણ વિશુદ્ધ હતો. જ્યારે માનવ ઉત્ક્રાંતિના પ્રારંભિક તબક્કામાં હતો, ત્યારે તેની પાસે અદ્ભૂત શક્તિઓ હતી, જેને આપણે 'સુપર નેચરલ પાવર' કહીએ છીએ.

જેમ જેમ માનવ હોમો સેપિયન્સ સેપિયન્સ ના સ્તર સુધી વિકસિત થયો, તેમ તેમ તેના ભૌતિક સંપર્કો વધ્યા અને તેમાં 'ગુણોની અશુદ્ધિ' ઉમેરાતી ગઈ. આ વિકાસક્રમને સમજવા માટે ઋષિઓએ ચાર યુગોની કલ્પના કરી, જે ખરેખર માનવ ગુણોના સ્તર બતાવે છે.

૨. ચાર યુગ અને ગુણોનું સંતુલન યુગોનું પરિવર્તન એ સમયનું પરિવર્તન નથી, પણ માનવ સોફ્ટવેરમાં ગુણોના સંતુલનનું પરિવર્તન છે: સત્યુગ: જ્યારે 'તપ' (એકાગ્રતા) મુખ્ય હતી. સોફ્ટવેર સંપૂર્ણ શુદ્ધ હતું. ત્રેતાયુગ: 'પવિત્રતા' (નૈતિક શુદ્ધિ) પર ભાર હતો. દ્વાપરયુગ: 'દયા' (સહઅસ્તિત્વ) ની જરૂર પડી. કલિયુગ: આ યુગમાં તપ, પવિત્રતા અને દયા ઘટ્યા છે, પણ 'સત્ય' (વૈજ્ઞાનિક વાસ્તવિકતા) જળવાઈ રહ્યું છે.

કલિયુગ એ રીતે શ્રેષ્ઠ છે કે આ યુગમાં માનવ જ્ઞાનની પરાકાષ્ટા પર છે. ભૌતિક વિકાસના માધ્યમથી તે બ્રહ્માંડના રહસ્યો ઉકેલી રહ્યો છે. ભલે સંસારના સુખોમાં ડૂબવાને કારણે નૈતિક મૂલ્યો ઘટ્યા હોય, પણ આ યુગમાં જ માનવ વિજ્ઞાનના સહારે 'ક્રિએટર'ના યુનિવર્સના સૌથી ઊંડા રહસ્યો પામી શકશે.

૩. સોફ્ટવેર (આત્મા) અને હાર્ટવેર (દેહ) નો સિદ્ધાંત મૃત્યુ એ અંત નથી, પણ માત્ર એક 'હાર્ટવેર અપડેટ' ની પ્રક્રિયા છે. મારો આ વિચાર અત્યંત ક્રાંતિકારી છે: દેહ એ હાર્ટવેર છે: આપણું શરીર પંચમહાભૂતનું બનેલું એક જૈવિક હાર્ટવેર છે. દરેક હાર્ટવેરનું એક નિશ્ચિત આયુષ્ય હોય છે. જ્યારે તે ઘસાઈ જાય અથવા કાર્યક્ષમ ન રહે, ત્યારે તે નિષ્ક્રિય થઈ જાય છે. જીવ એ સોફ્ટવેર છે: જે રીતે કમ્પ્યુટરનું સોફ્ટવેર હાર્ટવેર બદલવાથી નાશ પામતું નથી, તેવી જ રીતે આત્મા-આ 'જીવ-સોફ્ટવેર' ક્યારેય મૃત્યુ પામતું નથી. તે માત્ર જૂના અને બિનઉપયોગી હાર્ટવેર (દેહ) ને છોડીને નવા હાર્ટવેરમાં - નવા દેહમાં ટ્રાન્સફર થાય છે.

મનનું કાર્ય: ઈશ્વરે 'મન' નું સર્જન આ સોફ્ટવેરને ચલાવવા માટે કર્યું છે. આપણા વિચારો એ સોફ્ટવેરની પ્રોસેસિંગ સ્પીડ અને તેની કામગીરીનું પરિણામ છે.

૪. કર્મ: બ્રહ્માંડીય ડેટા અને માલફંક્શન ઈશ્વર આ સૃષ્ટિના સંચાલનમાં સંપૂર્ણપણે નિષ્ક્રિય છે. તેમણે એક એવી સિસ્ટમ બનાવી છે જે 'કર્મ' ના ડેટા પર ચાલે છે. કર્મનું ગણિત: આપણે જે કર્મ કરીએ છીએ, તે આપણા સોફ્ટવેરમાં ડેટા તરીકે સ્ટોર થાય છે. આ જ ડેટા નક્કી કરે છે કે આગામી હાર્ટવેર (દેહ)

કેવું મળશે. પાપ એ 'માલફંક્શન' છે: જ્યારે મનુષ્ય કુદરતના નિયમો વિરુદ્ધ જઈને નકારાત્મક કાર્યો કરે છે, ત્યારે તેના સોફ્ટવેરમાં 'બગ' (ફ્લ) અથવા 'માલફંક્શન' પેદા થાય છે. આનાથી જીવન 'ખોટકાચ' છે — એટલે કે દુ:ખ, અશાંતિ અને પીડા પેદા થાય છે. ?પુનરાવર્તન: જો સોફ્ટવેર બગડે તો ઈશ્વર તેને રીપેર કરે છે અથવા જો તે સાવ બિનઉપયોગી થઈ જાય (અતિશય કેઓસ સર્જાય), તો તે સોફ્ટવેરનો નાશ કરી ફરીથી સંતુલન સ્થાપે છે.

૫. વિજ્ઞાન જ ધર્મ છે આપણે જે રીતે કર્મકાંડના રૂપમાં ધર્મને સમજીએ છીએ, તેવું ધર્મનું કોઈ અસ્તિત્વ છે જ નહીં. પરમાત્માએ જે નિયમો બનાવ્યા છે તે શુદ્ધ વિજ્ઞાન છે.

પ્રાર્થના અને બાધાની નિરર્થકતા: ઈશ્વરે એવું કોઈ સોફ્ટવેર બનાવ્યું નથી કે જે ખુશામત કે બાધા-આખરીથી પ્રભાવિત થાય. કોઈને પ્રસન્ન કરવાની જરૂર નથી, કારણ કે સિસ્ટમ સંપૂર્ણપણે 'ઓટોમેટિક' છે. શુદ્ધ ગુણ તરફ ગતિ: ઈશ્વરનો એક જ સંદેશ છે: "તું જેટલો શુદ્ધ ગુણ (સત્ય ગુણ) તરફ વળીશ, એટલો જ તું મારી (સર્વોચ્ચ યેતનાની) નજીક આવીશ." માનવતાના રાહે ચાલવું, સદવ્યવહાર કરવો અને અશુદ્ધિઓ (તમસ અને રજસ) ને દૂર કરવી એ જ જીવનની સાચી સફળતા છે.

૬. કલ્પનાથી વાસ્તવિકતા સુધીની સફર આગલા યુગોમાં ભૌતિક વિકાસ નહોતો, પણ માનવી પાસે કલ્પનાશક્તિ પ્રબળ હતી. પક્ષીની જેમ ઉડવાની કલ્પના, જળચરની જેમ પાણીમાં રહેવાની ઈચ્છા કે શક્તિશાળી શસ્ત્રોની કલ્પનાઓ — આ બધું જ માનવીય મગજનું ઘડતર કરતી ગઈ. આજે કલિયુગમાં આપણે જે વિજ્ઞાન જોઈએ છીએ, તે એ જ જૂની કલ્પનાઓનું સાકાર સ્વરૂપ છે. આપણે અત્યારે એવી ટેકનોલોજી પ્રાપ્ત કરી છે જે અગાઉના યુગોમાં 'ચમત્કાર' ગણાતી હતી.

૭. સર્વવ્યાપી સંચાલન પરમાત્મા સર્વજ્ઞ, સર્વત્ર અને સર્વશક્તિમાન હોવા છતાં આ દુનિયાનું નિયમન 'સ્વસંચાલિત' રીતે કરે છે. તેઓ કર્મરૂપે યેતાતંત્રને ચલાવવા

કોલેખલે કોન્સર્ટ દરમિયાન ૨ દિવસમાં રેકોર્ડ ૪.૧૧ લાખ મુસાફરોએ મેટ્રોનો લાભ લીધો

ગત વર્ષે અમદાવાદના નરેન્દ્ર મોદી સ્ટેડિયમમાં યોજાયેલ આઈપીએલ મેચો અને કોલેખલે કોન્સર્ટ દરમિયાન લાખો લોકોએ મેટ્રો યાત્રાને પ્રાથમિકતા આપી હતી. આઈપીએલ અને આંતરરાષ્ટ્રીય ક્રિકેટ મેચો અને રથયાત્રા જેવા કાર્યક્રમો દરમિયાન મુસાફરોની સંખ્યા ૧.૬થી ૨.૧ લાખ પહોંચી હતી. તો નરેન્દ્ર મોદી સ્ટેડિયમમાં ૨૫ અને ૨૬ જાન્યુઆરી ૨૦૨૫ના રોજ યોજાયેલા બે દિવસના કોલેખલે કોન્સર્ટ દરમિયાન કુલ ૪.૧૧ લાખ મુસાફરોએ મેટ્રો સેવાનો ઉપયોગ કર્યો હતો, જે મોટા આંતરરાષ્ટ્રીય કાર્યક્રમોમાં મેટ્રોની ક્ષમતા અને વિશ્વસનીયતા દર્શાવે છે.

અમદાવાદ-ગાંધીનગર મેટ્રો: ૬૮ કિમીનું નેટવર્ક, ૫૩ સ્ટેશન અને લાખો મુસાફરોનો વધતો વિશ્વાસ

મેટ્રો ફેઝ-૨ પૂર્ણ થતાં ગુજરાત મેટ્રો રેલ કોર્પોરેશન (સ્ઈઝ) દ્વારા વિકસિત ૬૮ કિમીનું મેટ્રો નેટવર્ક હવે ૫૩ સ્ટેશનોને આવરી લેશે. મહાત્મા મંદિર સુધી મેટ્રો સેવા શરૂ થવાથી ખાનગી વાહનો પરની નિર્ભરતા ઘટશે, ટ્રાફિકની સમસ્યામાં ઘટાડો થશે અને મુસાફરોને કિફાયતી તેમજ પર્યાવરણને અનુકૂળ મુસાફરીનો વિકલ્પ મળશે. મેટ્રોના વ્યાપક વિસ્તરણથી એક એવી ઈન્્ટીગ્રેટેડ સિસ્ટમ બની છે જે રાજ્યના નાગરિકોને દાયકાઓ સુધી સેવા આપશે. વૈશ્વિક અર્બન સેન્ટર બનવાની ગુજરાતની યાત્રામાં અમદાવાદ મેટ્રો રેલ એક્સ્ટેન્શન એક મહત્વપૂર્ણ માર્ગલક્ષ્ય બન્યું છે.

માટે જડ સૃષ્ટિના તત્વો (પાણી, અગ્નિ, પ્રકાશ, વાયુ, ભૂમિ) નો વિનિયોગ કરી બ્રહ્માંડનું સંતુલન જાળવે છે. આ કોઈ જાદુ નથી, પણ એક પરફેક્ટ એન્જિનિયરિંગ છે.

મનુષ્યનો અંતિમ ધર્મ એ છે કે તેણે સમજવું જોઈએ કે તે પોતે જ ઈશ્વરનો અંશ છે. તેને મળેલી આ માનવ શક્તિ એ પરમાત્માને (સર્વોચ્ચ વિજ્ઞાનને) પામવાનું સાધન છે. જીવનનો એકમાત્ર હેતુ એ સોફ્ટવેરમાં રહેલા રહસ્યોને ઉકેલવાનો અને સત્ય, રાજસ તેમજ તમસ ગુણોના વ્યવહારમાં 'શુદ્ધ ગુણ' રૂપે જીવવાનો છે. આપણું ગૌરવ એમાં છે કે આપણે એ 'તણખા' ના અંશ છીએ. માટે, પરંપરાગત ધાર્મિક રૂઢિચુસ્તતાને છોડીને, માનવતાના રાહે, વિજ્ઞાનના દ્રષ્ટિકોણથી અને શુદ્ધ ગુણો સાથે જીવન જીવવું એ જ શ્રેષ્ઠ જીવનશૈલી છે. આ યુગમાં આપણે જે રહસ્યો ઉકેલી રહ્યા છીએ, તે જ આપણને વિનાશ પહેલા સર્જકની સૌથી નજીક લઈ જશે.

?અંતે, ધર્મ એ વિજ્ઞાન છે અને જીવન એ એ વિજ્ઞાનને શુદ્ધતાથી જીવવાની એક તક છે.

અંતિમ લક્ષ્ય: સંતાનમાંથી સર્જક બનવાની યાત્રા આમ, જીવનનું રહસ્ય ભગવાનની આંધળી માન્યતામાં નહીં, પણ માનવદેહ રૂપે આપણને સોંપાયેલા 'બ્રહ્માંડીય કાર્ય' (ઈજદેઈઠ્ઠ) ને પૂર્ણ કરવામાં છે. આ પ્રક્રિયા એક અનંત ચક્ર જેવી છે; આપણે વારંવાર બાળપણના શૂન્ય અને નિર્દોષ સ્તરથી શરૂઆત કરીએ છીએ, ફરી પાછી એ જ સમજણ કેળવીએ છીએ અને નિયતિના માર્ગ પર ચાલીએ છીએ. આપણો હેતુ માત્ર જન્મીને મૃત્યુ પામવાનો નથી, પણ માનવ યેતનાને એટલા ઉચ્ચ સ્તરીય રાહ પર લઈ જવાનો છે કે જ્યાં જીવ પોતે શુદ્ધ થઈને શિવ (ઈશ્વર) બની જાય. જે રીતે એક નાનું બાળક મોટું થઈને પોતાના પિતાની ભૂમિકા ભજવવા સક્ષમ બને છે અને પોતે પિતા બને છે, તે જ રીતે આ સૃષ્ટિમાં ઈશ્વરના 'અંશ' કે 'સંતાન' તરીકે જન્મેલા માનવીએ ક્રમશઃ ઉત્ક્રાંતિ પામીને પોતે જ 'ઈશ્વર' સમ બનવાનું છે. આ જ જીવનના સોફ્ટવેરનું અંતિમ અપગ્રેડેશન છે- જ્યાં સાધક પોતે જ સાધ્ય બની જાય છે અને સંતાન પોતે જ સર્જકની કક્ષાએ પહોંચી વિરાટ બ્રહ્માંડનો હિસ્સો બને છે. આગામી લેખ શનિવારે

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(842)2026



NOG SS No - 162
 વિષય- સર્જકની મનગમતી રચના
 શીર્ષક- મકર સંક્રાંતિ ઉત્તરાયણ
 પ્રકાર- પદ્ય-શબ્દો-૧૧૧

મકરસંક્રાંતિ એટલે ધાર્મિક અને આધ્યાત્મિક મહાપર્વ આ દિવસે લાખો લોકો નદીઓ મા પવિત્ર સ્નાન કરી ધન્યતા અનુભવે છે ધાર્મિક સંસ્થાઓ અને મંદિરોમાં આ દિવસે દાન પુણ્ય નુ ખૂબ મહત્વ રહેલું છે ભગવાદ ગીતા મા ઉત્તરાયણનો વિશેષ ઉલ્લેખ કરવામાં આવ્યો છે ગીતા ના આઠમા અધ્યાય સમજાવતા કહ્યું છે ઉત્તરાયણ એટલે આનંદ ઉલ્લાસ નો તહેવાર ૧૪ જાન્યુઆરી ૨૦૨૬ ને બુધવાર આ દિવસે ગ્રહ નો રાજા ગણાતા સૂર્ય રાશિ માં પરિવર્તન કરશે જોરદાર ને ધમાકેદાર પુરા રાજ્યમાં ઉજવણી નો માહોલ જોવા મળે છે ધીગામસ્તી ને ચોરબકોર એ કાપ્યો એ ગઈ એ ગઈ ના નારાં હરેક ધાબા પર સંભળાય છે ધાબે જ જમવાનું અને ધાબેજ આરામ ઉંધીયુ પુરીને દુધપાકની મિજબાની બાળકો ને શેરડી પતાસા ને ખજૂર પાક બોર મમરા ને લાડુ તલસાંકળી ને ચીકી મજેદાર માહોલ ની ઉજવણી દરેક ઘરોમાં સાત ધાનનો ખીચડો બનાવી સૌ હોસે હોશે આરોગે છે અને એક અલગ જ સ્વાદ ની વાનગી બને છેપ

રેખા રસિક નાકરાણી (મુંબઈ)
 ★★★★★
NOG SS NO. 215
 વિષય : "સર્જકની મનગમતી રચના"
 શીર્ષક : "ભવસાગરનાં ભેરુ"
 પ્રકાર :- પદ્ય (અછાંદસ)
 શબ્દો:- ૫૭.

એકબીજા પર કાયમ મરતાં રહીશું,
 ફૂલો માફક કાયમ નીખરતાં રહીશું.

હું રાખું તારો તું રાખે મારો ખયાલ,
 ફિકર એકમેકની સદા કરતાં રહીશું.

તારું શમણું હું બનું તું બનજે મારું,
 શમણાંઓની સોગાત ધરતાં રહીશું.

ઉબડખાબડ ભલે હો મારગ પ્રેમનો,
 પડતાં ને આખડતાં ઉભરતાં રહીશું.

અરસપરસનાં 'શ્યામ' સાથ સહારે,
 ભવસાગર ભવોભવ તરતાં રહીશું.

શ્યામ ગોયાણી 'શ્યામ'
 શિવેન્દ્રનગર (હાલ સુરત)
: NOGSS /0044
 વિષય :- સર્જકની મનગમતી રચના
 શીર્ષક :- વાલમ
 પ્રકાર :- પદ્યશબ્દો :- ૪૦

આવે સાજન મુખડું મલકાય ધડકે દિલ.

સુંદર મુખ નેણ બન્યા બાવરા વાલમ કાજ.

પ્રીતમ મારો આવશે મારે દ્વારે લઈ ચૂંદડી.

કરું ઘાયલ કાજળ ઘેરી આંખે દોડતો આવે.

આવે પ્રીતમ મધમધે ઓરડો ધડકે દિલ.

??શ્ર વિભૂતિ દેસાઈ ઘાસવાલા બિલીમોરા.
 ****+***
NOG SS NO- 334
 વિષય : "સર્જકની મનગમતી રચના"
 શીર્ષક :- કરું હું
 પ્રકાર :- પદ્ય શબ્દો:- ૮૪
 મારા રોમેરોમમાં તારી જલક જોયા કરું હું,
 આ સ્નેહનું સરોવર આમ લીલુંછમ કર્યાં કરું હું!

શાંત ગગનમાં તારા પ્રીતને હાથોમાં લઈ દોડયા કરું હું,
 નવરંગી તારલાઓથી મઢી રાતમાં સામે ખીલ્યાં કરું હું!

આમંત્રણ આપ્યું આખા ભુવનમાં સ્મિત વેર્યાં કરું હું,
 અખંડ અચરજની શરણમાં મુખ નીરખી રહ્યો હું!

મારા હૃદયની સ્વામિની બનાવવા હાથ ઝાલ્યા કરું હું,
 મિલન મંજિલ સુધી હાથ પકડવાની અરજ કર્યાં કરું હું!

બસ તારો ચાંદ સરીખો ચહેરા શ્વાસમાં ભર્યાં કરું હું,

તું કહે તો હવે ચાંદ આખો તારા ચરણોમાં ધર્યાં કરું હું!

ડૉ. ફાલ્ગુની રાઠોડ 'કાગ' નવસારી
 ★★★★★
NOG SS NO - 191
 વિષય : સર્જકની મનગમતી રચના..
 શીર્ષક : દુનિયા ને દેખાડી દેવુ છે...
 પ્રકાર પદ્ય શબ્દો : ૧૫૪

પ્રતિબિંબ નહી પ્રત્યક્ષ ડોક્ટર બની જગત ને બતાડી દેવુ છે,
 સાકર કરી ને આ શમણું મારું, ભાગ્યને મારા પલટાવી દેવુ છે.

રૂપિયા પૈસાથી ભલે હોઈએ રંક પણ વિદ્યામાં છે વટ અમારો,
 સિક્કા પાડવા છે શિક્ષણ ક્ષેત્રે, વિશ્વ આખા ને વતાડી દેવુ છે.

ભલે ને ચાંદો નો ચમચો લઈ ને નથી જન્મ્યા, એનો ગમ નથી,
 પરિશ્રમ ને પુરુષાર્થ ના ઠમ પર પ્રારબ્ધ ને પણ પછાડી દેવુ છે.

અમારી આશાઓ, અમારા સપના નથી ઓછા કઈ કોઈનાથી,
 કોઈ માને કે ના માને બંજર જમીનમાં પણ ઝાડ ઉગાડી દેવુ છે.

તારા જાગવા સુધી રાહ જોઈને બેસી રહું એવો લાચાર નથી હું,
 ઊંઘવા દેવું નથી એને કિસ્મત ને પણ લાત મારી જગાડી દેવું છે.

રોડા નાખ તારામાં તાકાત હોય એટલા હું કઈ એમ ફરવાનો નથી,
 હોય કઈ નાનુ મોટુ સંકટ તો એને આંખ બતાવીને ભગાડી દેવું છે.

"મિત્ર" અડગ છું મારા લક્ષ્ય સાધવાને, પીછે હઠ નો સવાલ નથી,
 માનવ જન્મથી નહી પણ કર્મથી મહાન છે દુનિયાને દેખાડી દેવું છે.

વિનોદ સોલંકી મિત્ર (લખતર).
 ★★★★★
NOG SS NO - 384
 વિષય : સર્જકની મનગમતી રચના..
 શીર્ષક :આ મોબાઈલ પ્રેમ છે.
 પ્રકાર પદ્ય શબ્દો : ૧૨૮

ટ્રાફિક સિગ્નલ ઉપર ગ્રીન સિગ્નલની રાહ જોતા અમે.
 દરેક વાહન ચાલક જોતો વાટ સિગ્નલ ખુલવાની.

જાણે પાછળ બેઠેલા સૌ ટાઈમ પાસ કરતા રમકડું રમે હાથમાં.
 બિચારો એકિટવાને મોડ ટેકવી બે પગે ખોડો થઈ ઊભો.

કોઈ ડોકું વાંકું કરી મોબાઈલ ને ટેકવી હસી મજાક કરે.
 બાજુ માં એક ભાઈ હેલ્મેટ માં મોબાઈલ ખોસી બબડે.

ગાડી ચલાવતા માસી વિડિઓ કોલ થી હલો હાથ કરે.
 રક્ષા વાળો સ્પીકર ફોન લઈને ભરાડા પાડે જાણે ભેંસ ભાભરે.

મમ્મી પાછળ બેઠેલું ટેણીયું ગેમ રમે ફૂલ સ્પીડ માં.
 ટેમ્પો ચાલક હેડ ફોન લગાડી કાનમાં બેરો થઈ વાત કરે.

દાદા કારમાં ખૂણામાં બેઠા બેઠા ફેસબુક મચેડે.
 બિચારો વાહન ચાલક જીવ બાળતો ગેર પાડી ભગાવે ગાડી.

આ દ્રશ્ય જોઈને મને થયું લોકોને આ મોબાઈલ ની લાગણી સારી.
 ચાલક મનમાં કહે આ મોબાઈલ પ્રેમ છે નથી છૂટતો મનથી.

ડો સતિષ એસ.પટેલ "પ્રકૃતિ રક્ષક" (અમદાવાદ)
 ★★★★★
N. O. G. S. S. No. 0102.
 વિષય:- મનપસંદ રચના.
 શીર્ષક :-ઝંડો લ્યો.
 પ્રકાર:-ગદ્ય.શબ્દો:-૩૦૪.
 મુંબઈમાં હું મારા પુત્રની સાથે કારમાં મંદિરે દર્શન કરવા કરવા જઈ

રહ્યા હતા. રસ્તામાં ટ્રાફિક સિગ્નલ આવતા કારને રોકવી પડી. કાર રોકાતા જ આજુબાજુ, હાર લ્યો સાહેબ", "ખાવાનું આપો, ભિક્ષા આપો ", કહેતા લોકો કારને ઘેરી વળ્યા. એક નાની ૧૨ રેક વર્ષની બાળકી પોતાની કાખમાં નાના બાળકને લઈ અને બીજા હાથમાં ઝંડા હતા અને તેના મેલા થેલા કપડાં, મોઢા ઉપર મેલના ડાઘા, ઓળિયા વિનાના વાળ તે આવી અને કહેવા લાગી, " લ્યો સાહેબ ઝંડો લ્યો .૨૦ રૂપિયામાં. ૧૫ મી ઓગસ્ટ સાહેબ કાલે છે". મારા પુત્રે તેની પાસેથી એક ઝંડો લીધો અને તેને ૫૦ રૂપિયાની નોટ આપી. છોકરીએ કહ્યું, "સાહેબ મારી પાસે છૂટા નથી મને ૨૦ રૂપિયા જ આપો". મારા પુત્ર એ કહ્યું, "કઈ વાંધો નહી ખુલા ન હોય તો તું આ નોટ તારી પાસે રાખીલે, મને ખુલ્લા જોઈતા નથી." છોકરીએ જવાબ આપ્યો, " ના સાહેબ મારી મા ખીજાય , તે કહે કોઈના ખોટા પૈસા ન લેવાય. સાહેબ લઈ લો, એકે પૈસાની બહોણી થઈ નથી. મારા ભાઈને ભૂખ લાગી છે." મારા પુત્ર એ આગ્રહ કરી અને કહ્યું, "બાકીના પૈસા માંથી તું તારા ભાઈને ખવડાવજે ", અને એક ઝંડો લઈ લીધો. છોકરી આભાર વશ થઈ રાજી થતી ચાલી ગઈ.

મને વિચાર આવ્યો રોજ જ્યારે મોટરમાં જતા હોઈએ ત્યારે આ રીતે ટ્રાફિક સિગ્નલ પાસે, આવા અનેક પ્રકારના લોકો કઈ ને કઈ માંગતા જોવા મળે છે .આવા બધા લોકો માટે ખરેખર સહાનુભૂતિ બતાવી અને સરકાર ,સમાજ અને સૌ લોકોએ કોઈ સુંદર યોજના કરવી પડે કે જેથી ભવિષ્યમાં ટ્રાફિક સિગ્નલ ઉપર આવા લોકો જોવા ન મળે.

ખરેખર ભારતની સાંચી પ્રગતિ આ રીતે થઈ શકશે ,જો દરેક પોતાના મનમાં આવો સુંદર વિચાર ધરાવે આવા લોકોના વિકાસની પ્રવૃત્તિ કરશે તો જ. રતીલાલ વાયડા રોડાપાલી. નવી મુંબઈ.)

★★★★★
NOG SS No. 0185
 વિષય : 'સર્જકની મનગમતી રચના'
 શીર્ષક : પ્રેમનાં સ્પંદનો
 પ્રકાર : પદ્ય શબ્દો : ૧૨૮

નજરો મળી સુહાની સંધ્યાએ, ને લાગણી મનની સામસામે મળતી ગઈ,
 પ્રેમનાં સ્પંદનો આભાર - નિહારીકા રવિયા ઉભરાયા અણુ અણુએ, લાગ્યું અસ્તિત્વ ઓગાળી ગઈ,

આનંદનાં અતિરેકનો કીનારો દેખાય કંઈ! ને કોઈને કહેવું જ શું કામ મારે,
 અમારાં બેયની હેયાંની લહેરે, દરિયાનાં ઉછળતાં મોજાંથી કહેવું શું મારે,

કલરવ કરતી પ્રેમની કોયલ પ્રિય થઈ ગઈ, ક્ષણની રફતાર જ થંભી ગઈ,
 સપનું છે કે હકીકત માનવું શું મારે? મનની શાંતિની પાંખો જ થંભી ગઈ,

તન્મયતાની રેખામાં રોમાંચની જીવંતી મળી ગઈ, ને નિરાશા અંતરે નહી,
 લાગ્યું વિશ્વમાં બેય એક શ્વાસે ચાલીશું, જાણે બીજું કોઈ સાથમાં નહી,

અંતર બન્યું નિર્જન જંગલ સરતાં સમયે, ને પ્રેમની મૂરતે એકલતા બક્ષી,
 આશાની રાહે જોઈ વાટ, ને વટેમાર્ગુ બનતાં પ્રેમનાં તંતુએ નિરાશા બક્ષી,

કાળની થપાટનો ખ્યાલ હોય કોઈને? ઓગાળી ગઈ હવામાં બેવફા બની,
 'ઝરૂખો' લાગણીએ હેયે બેબસ બનીને, પાનખર પચાવીને સભળ બન્યો.

સૂર્ય મંગળના અંગારક યોગથી વિશ્વમાં યુદ્ધનું માહોલ

Yoggi Astrologyના અંક ૧૯૮માં આપ સૌનું સ્વાગત છે. મારા જૂના અંક ૨૦૨૩થી અમેરિકા ઉપર લખતો આવ્યો છું તેમાં પણ લખ્યું હતું કે અમેરિકા માટે સારો સમય નથી. તે સમય લોકોને આશ્ચર્ય લાગતું હતું જે આજે સત્ય થઈ રહી છે. મારા લેખ પ્રમાણે ગૃહયુદ્ધ જોવા મળશે. આજે ઈરાન, બાંગ્લાદેશ, અમેરિકા દરેક જગ્યા ઉપર ગૃહયુદ્ધ થઈ રહ્યું છે. ભારતમાં પણ દિલ્હી, બંગાળમાં તનાવપૂર્ણ વાતવરણ જે પણ મુસ્લિમ ધર્મના ઉપર, હજુ સમય ગયો નથી. બંગાળ માટે ઘણો કપરો સમય રહેશે. આજેટીનામાં ભયંકર જંગલમાં આગ, ભારે સ્નોની ઘટના, યુરોપમાં ભારે સ્નોની ઘટના, અમેરિકાનો રશિયાના ઓઈલ ટેન્કર ઉપર કબજો.

હાલ, સૂર્ય, બુધ, મંગળ ઉપર દશમી દષ્ટિ શનિની પડે છે. મંગળની ત્રીજી દષ્ટિ રાહુ ઉપર પડે છે. ૧૫ જાન્યુઆરીએ સૂર્ય, મંગળ, શુક્ર મકર રાશીમાં જે શનિ રાશીમાં આવશે. આ સમય દરમિયાન અમેરિકાની રાહુની દશા ચાલે છે. ટ્રેપની કુંડલીમાં સૂર્ય - રાહુ દશમે બેઠો છે. જે ચોથા સ્થાન એટલે જનતાને જોઈ રહ્યો છે. મારા લેખ મુજબ અમેરિકા દિવસે દિવસે રોલરનું દેવું વધતું જશે. આ મંદીને કારણે અમેરિકામાં ઘણાં પ્રોબ્લેમ વધશે. જેમાં આર્થિક પરેશાની, ટ્રેપ ઘણાં ખોટા નિર્ણય લેશે. આથી ૨૦૨૬ ટ્રેપ માટે સારું વર્ષ નથી. જેમાં તેમની વિરુદ્ધ પુરી સિસ્ટમ થશે, જેમાં ડેમેકેટ્સ, જ્યુજિસિઅરી, ઈન્સ્ટ્રી, મીડિયા, સેનેટ, પ્રજા વિરોધ જેવી ઘટના હવે શરૂ થતી જોવા મળશે. આ રીતે ભારતમાં પણ ઘણાં નાના-મોટા પ્રોબ્લેમ જોવા મળશે. ૨૦૨૬માં પડોશી દેશ સાથે યુદ્ધની ૧૦૦% સંભાવના બને છે, બીજી બાજુ ચીને જાપાન, તાઈવાન, અમેરિકા સાથે કંઈ કંઈ કરતું રહેશે.

અમેરિકા તથા ભારત વચ્ચે સંબંધ ખરાબ થશે. ટ્રેપ ભારતની કંપની ઉપર પ્રતિબંધ લગાવશે. આથી વિપક્ષ માદી ઉપર હાવી થતાં જોવા મળશે. ટ્રેપ ભારત સાથે નવા-નવા ખેલ ખેલશે, ભારતની અંદર તથા બહારથી પ્રોબ્લેમ ઊભા કરતા જોવા મળશે. પરંતુ માદી શાંતિથી કરતા જોવા મળશે. ૧૭ ફેબ્રુઆરીએ સૂર્ય ગ્રહણ, ૩ માર્ચે ચંદ્ર ગ્રહણ તથા સૂર્ય-મંગળ યુતિથી વિશ્વમાં યુદ્ધના નવા મોરચા જોવા મળશે. અમેરિકા પણ યુદ્ધથી ઘેરાઈ જશે.

મકર રાશિમાં શુક્ર, સૂર્ય, મંગળ, બુધ, પ્લુટો આમ પાંચ ગ્રહો ૧૭ જાન્યુઆરીએ જોવા મળશે. મકરનો પ્લુટો એ વિશ્વમાં ઘણા

પરિવર્તન લાવશે. ઘણીવાર આ પરિવર્તન ગંભીર પણ હોય છે. જ્યારે આ રાશિમાં ભેગા થાય છે ત્યારે ભારતીય ઉપમહાદ્વીપમાં અફઘાનિસ્તાન, પાકિસ્તાન, શ્રીલંકા, બાંગ્લાદેશ, નેપાળ, તિબેટ વગેરે જગ્યા પર કોઈ મોટી કુદરતી આપત્તિ અથવા યુદ્ધનો માહોલ બનતો જોવા મળશે. સૂર્ય-મંગળ શનિના ઘરમાં હોવાથી વિસ્ફોટક ઘટના થતી જોવા મળશે. આર્મી ઉપર હુમલો થતો જોવા મળશે. ૧૭ જાન્યુઆરી થી ૧૭ માર્ચ દરમિયાન કોઈ બે-ત્રણ મોટા નેતાના મૃત્યું સમાચાર પણ મળશે. મકર રાશિમાં બધા ગ્રહોની દષ્ટિ ગુરુ ઉપર આડમી પડશે. રાહુથી આ બધા ગ્રહો બારમે છે. ૧૭ જાન્યુઆરીએ ચંદ્ર પણ મકરનો થાય છે ૧૮ જાન્યુઆરીએ અમાસ છે. આથી ૧૪ જાન્યુઆરી થી ૨૦ જાન્યુઆરી વચ્ચેના સમય દરમિયાન વિશ્વમાં કુદરતી ઘટના થતી જોવા મળશે. હાલ, હવાઈમાં લાવા ફરીથી એકિટવ થયો, તેના કુવારા ૨૦ ફીટ ઊંચાઈ સુધી જોવા મળ્યા હતા. આ સમય દરમિયાન ધરતીમાં કંપન થતું જોવા મળશે. મકર રાશી પૃથ્વી તત્ત્વ રાશી તેમાં મંગળ હોવાથી મોટા ધરતીકંપની સંભાવના બતાવે છે. મંગળ શનિના ઘર ઉચ્ચ બને છે. હવે તેમાં ગુરુની દષ્ટિ ન હોવાથી વિશ્વમાં પરિસ્થિતિ દિવસે દિવસે ખરાબ થતી જોવા મળશે. બધાને એક જ ભય રહેશે કે ક્યારે કયો દેશ યુદ્ધ કરી દેશે.

૧૫ ફેબ્રુઆરીથી સૂર્ય કુંભ રાશિમાં રાહુ સાથે ત્યાં મંગળ હોવાથી ત્યારબાદ તરત જ બે દિવસમાં સૂર્ય ગ્રહણ હોવાથી ઈરાન, અમેરિકા, ઈઝરાયલ, રશિયા, ચીન જેવા દેશોમાં યુદ્ધ થાય તેમાં નવાઈ નથી. મકર અને કુંભમાં સૂર્ય-મંગળ એટલે આગજની ઘટના જોવા મળશે. પરંતુ જ્યારે સૂર્ય-મંગળ કુંભ રાશિમાં રાહુ સાથે આવશે ત્યારે અમેરિકાને ધોળા દિવસે તારા દેખાશે. પોતાની ચાલ પોતાને ભારી પડશે. પોતાના ઘરમાં વિદ્રોહ, આર્મી સરકાર વિરુદ્ધ, ટ્રેપ માટે સમય સારો નથી. કુંભ-સૂર્ય-રાહુ અને ટ્રેપની કુંડળી સૂર્ય-રાહુ હોવાથી કોઈ માટી મુસીબત ટ્રેપ માટે આવનાર છે. વિશ્વમાં સાઉથમાં અગ્નિનો પ્રકોપ જોવા મળશે.

૧૫ જાન્યુઆરી થી ૧૪ એપ્રિલ આવનાર ૮૦ દિવસ વિશ્વમાં ઘણા ગંભીર બની રહેશે. સૂર્ય-મંગળ પછી સૂર્ય-મંગળ-રાહુ, ત્યારબાદ સૂર્ય-મંગળ-શનિની યુતિ, આ ત્રણ મહિનામાં યુદ્ધ, કુદરતી આપત્તિ, ધરતીકંપ, લાવા, સુનામી, જંગલમાં આગ, પ્લેન કેશ, આર્મી ઉપર હુમલો, આતંકવાદી ઘટના. આ બધી વસ્તુ જોતા સમય પ્રમાણે તમારે ટ્રાવેલિંગ કરવું નહી. તેમાં ખાસ ભીડભાડવાળી જગ્યા ઉપર ધ્યાન રાખવું. ૧૭ જાન્યુઆરીએ બુધ અને મંગળ એક જ ડિગ્રીના જોવા મળશે.

૧૭-૧૮ જાન્યુઆરીના દિવસે અમેરિકાનું સ્ટોક માર્કેટ તૂટશે. બુધ હોવાથી બ્રેકિંગ ન્યુઝ જોવા મળશે અથવા મિડીયામાં કોઈ પ્રોબ્લેમ આવે. આ દિવસે ઈન્ટરનેટ સેવા બંધ થતી જોવા મળશે અથવા સેટેલાઈટમાં કોઈ પ્રોબ્લેમ થતો જોવા મળશે. આથી બેંક સેવા તથા હવાઈ સેવા ઉપર અસર જોવા મળશે.

આ ચાર ગ્રહો સાથે પ્લુટો રહેશે. પ્લુટોનું કામ ક્રાંતિ લાવવાનું છે. પ્લુટો આ ચાર ગ્રહો સાથે હોવાથી લાહીની નદી થતી જોવા મળશે. આનો અર્થ કોઈ મોટી દુર્ઘટના અથવા કોઈ વોરથી ઘણા લોકોનું મૃત્યું થાય. અથવા કોઈ દેશમાં લોકો રોડ પર આવતા પોલિસ સાથે ઝડપમાં લોહી વહે. ૨૬ જાન્યુઆરીના દિવસે પ્લુટો તથા મંગળની ડિગ્રી સરખી રહેશે. પ્લુટો એટલે ક્રાંતિ અને મંગળ એટલે ઉગ્ર, આથી આ દિવસે વિશેષ ધ્યાન આપવું પડશે. આ દિવસે આતંકવાદી ઘટના, ધરતીકંપ ઘટના, યુદ્ધની ઘટના થતી જોવા મળી શકે છે.

૧૩ માર્ચના દિવસે રાહુ અને મંગળ બંને ૧૪ ડિગ્રી પર રહેશે. ૧૩ માર્ચની આસપાસના દિવસો પણ ઘણા ખરાબ રહેશે. ત્યારબાદ ૧૫ માર્ચે સૂર્ય-શનિ-નેપ્ચ્યુનની યુતિ જોવા મળશે. આ દિવસની આસપાસ કોઈ જગ્યા ઉપર પાણીથી ભારે નુકસાન થતું જોવા મળશે. ૩ એપ્રિલથી શનિ-મંગળ-નેપ્ચ્યુન આ ચાર ગ્રહોની યુતિ પાણીની તબાહી તથા મુસ્લિમ દેશોમાં અફરાતફરી થતી જોવા મળશે. ૨ એપ્રિલ થી ૧૧ મે ૨૦૨૬ દરમિયાન મંગળ-શનિ મીન રાશીમાં રહેશે. શનિ પશ્ચિમ દિશાની સાથી જ્યારે મીન પૂર્વ દિશાની સાથી. આ ઉપરથી પૂર્વ યુરોપમાં ભયંકર યુદ્ધ થશે. તેમાં

રશિયા તેનો ભાગ ભજવશે. આ સમય દરમિયાન પ્રાકૃતિક આફત તથા યુદ્ધ બંનેથી યુરોપમાં તબાહી થશે.

આમ આવનાર ત્રણ માસ વિશ્વમાં ગંભીર પરિસ્થિતિ ઊભી થશે. આ મારો અંક મળે તે પહેલા ઈરાન-અમેરિકા, ચીન, રશિયા વચ્ચે યુદ્ધ જોવા મળશે. ભારત પડોશી દેશ ઉપર ફરીથી એટેક કરશે. ટ્રેપ હવે ફરીથી નાના દેશોના નેતા પકડશે. તેમાં ક્યુબા, મેક્સિકો, પનામા એવા ઘણા દેશ ઉપર પકડ મેળવવા ખોટા કામ કરશે. આવનાર ત્રણ મહિના ઘણા નેતા, આર્મી, આમ જનતાને ઘણું નુકસાન થશે. Yoggi Astrologyની મુલાકાત લઈ તમારી જીવનની સમસ્યાના નિરાકરણ માટે જરૂરથી મળશે. મારો સંપર્ક ફોન નં. +૧-૬૪૭-૨૮૬-૩૭૪૮૫૫ www.yoggiastrology.ca ઉપર જશે.

Yoggi Astrology
 યોગેશ ગાંધી : +૧-૬૪૭-૨૮૬-૩૭૪

YOGI ASTROLOGY

- PROBLEM : JOB | HEALTH
- BUSINESS | EDUCATION
- IMMIGRATION | CAREER | COURT
- NEW BORN BABY KUNDLI
- MARRIAGE MATCH KUNDLI
- LAGNA MUHURAT / VEDIC MUHURAT
- LIFE PREDICTION
- VASTU CONSULTATION
- MULTI LANGUAGE
- COMPUTERIZED KUNDLI

YOGESH GANDHI
www.yoggiastrology.com

+1 647 286 3734

77 Mission Ridge TR, Brampton ON Canada

quogastro@yahoo.com
www.yoggiastrology.com

કુડાસણ અને સરગાસણ ખાતે બાતમીને આધારે તપાસ કરતાં બે તરુણીઓને બાળમજૂરી માંથી મુક્ત કરાવવામાં આવી



બાળમજૂરી નાબૂદી, બાળ વિવાહ વગેરે જેવા દુષણોને સમાજ માંથી સંદંતર દૂર કરવા વહીવટી તંત્ર સાથે જનભાગીદારી ખુબ જ જરૂરી-કલેક્ટરશ્રી મેહુલ કે.દવે

આપની આસપાસ આ પ્રકારની ગુનાહીત પ્રવૃત્તિઓ જોવા મળે તો મૌન રહેવાને બદલે જાગૃત નાગરિક તરીકે જિલ્લા વહીવટી તંત્રનું ધ્યાન દોરો- કલેક્ટરશ્રી મેહુલ કે.દવે

.....

તા.૧૭ જાન્યુઆરી

જિલ્લા કલેક્ટરશ્રી ગાંધીનગર મેહુલ કે.દવેના અધ્યક્ષ સ્થાને રચાયેલ જિલ્લા બાળમજૂરી નાબૂદી ટ્રાસ્ટકોર્સ કમિટીના સદસ્યો દ્વારા તા:૩૧/૧૨/૨૦૨૫ના રોજ ગાંધીનગર શહેરના કુડાસણ અને સરગાસણ ખાતે બાતમી મળતા બાળમજૂરી બાબતે દરોડા પાડવામાં આવ્યા હતા. આ ચેકિંગ દરમિયાન સરગાસણ ખાતે આવેલ

હેપેન્ટસ ફૂટવેર, સ્ટોર ખાતેથી એક ૧૭ વર્ષની તરુણી તથા, કુડાસણ ખાતે આવેલ કબીર બ્યુટી વર્લ્ડ ખાતે એક ૧૫ વર્ષની તરુણી કામ કરતી હોવાનું જાણવા મળ્યું હતું. આ બાળકીઓને બાળમજૂરીમાંથી નાબૂદ મુક્ત કરાવીને જિલ્લા બાળ સંરક્ષણ ગૃહ ખાતે મોકલી આપવામાં આવી છે અને, આ સંસ્થાઓને કાયદેસરની નોટિસ આપવામાં આવી છે. ત્યારબાદ આ બંને

બાળકી સાથે વાતચીત દરમિયાન તે બંને ઉત્તર પ્રદેશની હોવાનું જાણવા મળ્યું હતું. આ બંને બાળકીઓના માતા-પિતાને બોલાવી જિલ્લા શ્રમ અધિકારીશ્રી દ્વારા તેમનો અભ્યાસ પૂર્ણ થાય અને તેમનું ભવિષ્ય ઉજ્જવળ બને તે બાબતની સમજૂતી આપવામાં આવી હતી. તેમના માતા પિતાએ આ બાળકીઓનો અભ્યાસ પૂર્ણ થાય ત્યાં સુધી તેમને કામ પર નહીં મૂકવાની પણ

બાહેંધરી આપી છે. બાળ મજૂરી નાબૂદી કાયદાનું પાલન એક જવાબદાર નાગરિક તરીકે આપણા સૌની સહિયારી જવાબદારી છે. આપની આસપાસ આ પ્રકારની ગુનાહીત પ્રવૃત્તિઓ જોવા મળે તો મૌન રહેવાને બદલે જિલ્લા વહીવટી તંત્રનું ધ્યાન દોરી, બાળકોનું બાળપણ બચાવવા સાથે ભારતના ભાવિને મજબૂત બનાવવા સહયોગ આપવા કલેક્ટર

શ્રી મેહુલ કે.દવે એ જણાવતાં ઉમેર્યું હતું કે, સરકારના કોઈ પણ કાયદાનું સો ટકા અમલીકરણ અને તેનો ફાયદો ત્યારે જ મળશે જ્યારે એક જાગૃત નાગરિક પોતાની ફરજ નિષ્ઠાથી નિભાવશે. કારણ કે બાળમજૂરી નાબૂદી, બાળ વિવાહ વગેરે જેવા દુષણોને સમાજ? માંથી સંદંતર દૂર કરવા વહીવટી તંત્ર સાથે જનભાગીદારી ખુબ જ જરૂરી છે.



ધાનેરા પોલીસ સ્ટેશનના માણસો પો. સ્ટે વિસ્તારમાં પેટ્રોલીંગમાં હતા દરમિયાન રાજસ્થાનના લાસીવાડ તરફથી છુન્ડાઈ કંપનીની વરના ગાડી રજી નં. યત-૫-૯૯-૭૯૬૬ વાળી આવતા જેને રોકાવી ચેક કરતા ગાડીમાં ગુપ્ત ચોરખાના બનાવી ભારતીય બનાવટનો વિદેશી દારૂ ભરેલ હોય જેથી સદરે ગાડીના ચાલક ઈસમ (૧) મુકેશભાઈ સ/ઓ ખુમારામ રાજુરામ જાતે-જાટ(જાણી) ઉ.વ-૨૧ ધંધો-ડ્રાયવિંગ રહે-જાણીઓ કી ઢાણી, નયા વાડા તા-ભીનમાલ જી જલોર (૨) કેલાશકુમારસ/ઓ આસુરામ વરીગારામ જાતે વિશ્વોઈ(ગોદારા) ઉ.વ. ૨૧ ધંધો-ખેતી રહે-હિમતાણીયો કી ઢાણી, પમાણાતા સાંચોરજી જલોર વાળાઓને ભારતીય બનાવટની વિદેશી દારૂની બોટલો નંગ. ૩૯૪ જેની કિ.રૂ.૧,૪૧,૨૮૦/નો પ્રોહી મુદામાલ તથા ગાડીની કિ.રૂ.૫,૦૦,૦૦૦/- એમ કુલ કિ.રૂ.૬,૪૧,૨૮૦/-ના મુદામાલ સાથે બંને ઈસમોને પકડીને કાયદેસરની કાર્યવાહી કરેલ છે

અરવલ્લી જિલ્લા કલેક્ટરશ્રી પ્રશસ્તિ પારીકની અધ્યક્ષતામાં નાગરિક પુરવઠા અને ગ્રાહક સુરક્ષા સલાહકાર સમિતિની બેઠક મળી

જિલ્લા કલેક્ટરશ્રી પ્રશસ્તિ પારીકની અધ્યક્ષતામાં અરવલ્લી જિલ્લા નાગરિક પુરવઠા અને ગ્રાહક સુરક્ષા સલાહકાર સમિતિની બેઠક મળી. બેઠકમાં વાજબી ભાવ અનાજની દુકાનની સ્થળ બદલી અંગે મંજૂરીની દરખાસ્તો બાબતે ચર્ચા કરવામાં આવી સાથે જ જિલ્લામાં ચાલી રહેલ અનાજ વિતરણની કામગીરી અંગે ચર્ચા કરવામાં આવી. આજની બેઠકમાં જિલ્લા પુરવઠા અધિકારી મહેશ્વરીબેન રાહોડ, જિલ્લા આરોગ્ય અધિકારી, જિલ્લા માહિતી અધિકારી સહિતના અધિકારીઓ ઉપરાંત અગ્રગણ્ય નાગરિકો સહિતના સભ્યો ઉપસ્થિત રહ્યા હતા.

જન સંવાદ પરિવર્તન નો શંખનાદ ઉપરાંત જિલ્લા પંચાયતની ફેટલાવાડા બોરડી મગોડી ભુતિયા ના વિસ્તારોમાં જન શરૂઆત પરિવાર તન નો શંખનાદ યોજાયો



રાત-દિવસ પ્રજાના પ્રશ્નો, સમસ્યાઓ અને ચિંતાઓને ઉજાગર કરવા કાર્ય કરતું મીડિયા સરકાર અને પ્રજા વચ્ચે વિશ્વાસનો સેતુબંધ : શ્રી જગદીશભાઈ વિશ્વકર્મા

આજરોજ ગુજરાત પ્રદેશ ભારતીય જનતા પાર્ટીના અધ્યક્ષશ્રી જગદીશભાઈ વિશ્વકર્માએ પ્રદેશ ભાજપા કાર્યાલય “શ્રી કમલમ”, કોબા, ગાંધીનગર ખાતે યોજાયેલી પત્રકાર પરિષદમાં મીડિયાને સંબોધિત કરતા જણાવ્યું હતું કે, મીડિયાનો પ્રત્યેક કર્મચારી રાત-દિવસ પ્રજાના પ્રશ્નો, સમસ્યાઓ અને ચિંતાઓને ઉજાગર કરવા કાર્ય કરતો હોય છે. સરકારની સારી બાબતોને પ્રજાસમક્ષ મૂકવાની સાથે સાથે સરકારની નબળી બાબતોને પણ મીડિયા પ્રજા સમક્ષ રજૂ કરે છે. મીડિયા એ સરકાર અને પ્રજા વચ્ચેનું એક મહત્વપૂર્ણ સાધન છે. સરકાર અને જનતા વચ્ચેનો વિશ્વાસનો સેતુબંધ એટલે મીડિયાનાં મિત્રો. મીડિયા સમાજનું દર્પણ છે. શ્રી જગદીશભાઈ વિશ્વકર્માએ જણાવ્યું હતું કે, કેજરીવાલની કઠપુતળી સમાન ભગવંત માન સરકાર દ્વારા પંજાબમાં જે રીતે મીડિયા પર દમનકારી કાર્યવાહી કરવામાં આવી રહી છે તે લોકશાહી માટે અત્યંત ચિંતાજનક છે. કેજરીવાલના ઈશારે પંજાબમાં ભગવંત માન સરકાર દ્વારા મીડિયા પર સતત હુમલાઓ કરવામાં આવી રહ્યા છે, જે લોકતંત્રના યોથા સંભવ પર ખુલ્લેઆમ આઘાત સમાન છે. જે પણ મીડિયા સંસ્થાઓ સાથા અને નિષ્પક્ષ સમાચાર પ્રકાશિત કરે છે, તેમના પર રેડ, ફરિયાદો અને દબાણની રાજનીતિ કરવામાં આવી રહી છે. તાજેતરમાં પંજાબ કેસરી યુવની ભટિંડા સ્થિત પ્રિન્ટિંગ પ્રેસમાં કોઈ નોટિસ વિના, કોઈ અધિકૃત આદેશ વિના પંજાબ પોલીસે રેડ પાડી હતી. આ દરમિયાન પત્રકારો તથા અખબારના કર્મચારીઓ સાથે મારમારી કરવામાં આવી, અનેક કર્મચારીઓને ઈજા પહોંચાડવામાં આવી અને અખબારની ઓફિસનું તાળું તોડી નાખવામાં આવ્યું. ગેરકાયદેસર રીતે કર્મચારીઓની અટકાયત કરવામાં આવી અને ઈજાગ્રસ્ત કર્મચારીઓને ભટિંડા સિવિલ હોસ્પિટલમાં દાખલ કરવાં પડ્યાં. આ ઘટના લોકતંત્ર પર સીધો હુમલો છે, જેને ગુજરાત ભાજપા કડક શબ્દોમાં વખોડે છે. શ્રી જગદીશભાઈ વિશ્વકર્માએ જણાવ્યું હતું કે, આ પહેલી વાર નથી જ્યારે અરાજકતાવાદી કેજરીવાલ સરકારના ઈશારે પંજાબમાં મીડિયા પર હુમલો કરવામાં આવ્યો હોય. અગાઉ પણ અનેક વખત આમ આદમી પાર્ટીની સરકારે મીડિયા પ્રત્યે સંકુચિત અને દમનકારી વલણ દાખવ્યું છે. જલંધર ખાતે પ્રદૂષણ નિયંત્રણ બોર્ડના અધિકારીઓ પોલીસ દળ સાથે મળીને સુરાનોસી પ્રિન્ટિંગ પ્રેસમાં ગેરકાયદેસર રીતે ઘુસ્પા, અખબારના કર્મચારીઓ સાથે મારપીટ કરી, તાળું તોડી ખોટી રીતે અટકાયત કરી. કેજરીવાલના નેતૃત્વ હેઠળની ભગવંત માન સરકાર દ્વારા મીડિયાનો અવાજ દબાવવાનો આ ઘુસ્પાસ્પદ પ્રયાસ છે, જેની જેટલી નિંદા કરીએ તેટલી ઓછી છે. ૨ નવેમ્બર, ૨૦૨૫ના રોજ મધ્યરાત્રિએ કેજરીવાલના

કહેવાથી પંજાબ પોલીસે પંજાબમાં પ્રકાશિત થતા તમામ અખબારોની પ્રેસવાન ગેરકાયદેસર રીતે જમ કરી હતી. ડ્રાઇવરોના મોબાઇલ ફોન છીનવી લેવામાં આવ્યા, તેમને કલાકો સુધી બંધક બનાવવામાં આવ્યા અને કેજરીવાલની ટીકા કરતા સમાચાર પ્રકાશિત કરનારા અખબારોની નકલો સળગાવી દેવામાં આવી હતી. આ ઘટના લોકશાહી પર કાળો ડાઘ નથી તો શું છે?, તેવો સવાલ તેમણે ઉઠાવ્યો હતો. કેજરીવાલના આદેશ પર ભગવંત માન સરકારે પંજાબમાં પ્રકાશિત થતા પ્રખ્યાત પંજાબી અખબાર “અજિત” ચુપ સામે હેઠ ટાપલ કરીને દબાણ બનાવ્યું હતું. ત્યારબાદ આમ આદમી પાર્ટીની સરકારે એવા યુટ્યુબર્સ સામે પણ દરોડા પાડ્યા અને ફરિયાદો નોંધાવી હતી, જેમણે ભગવંત માન સરકારની નીતિઓની ટીકા કરી હતી. તેમણે વધુમાં જણાવ્યું હતું કે, જ્યારે પણ ભારતીય જનતા પાર્ટી સહિત કોઈ પણ વિપક્ષી પક્ષ પંજાબમાં પ્રેસ કોન્ફરન્સ કે કાર્યક્રમનું આયોજન કરે છે ત્યારે કાયર કેજરીવાલ પંજાબ પોલીસ મારફતે તમામ મીડિયા ગૃહો પર જીવંત પ્રસારણ ન કરવા અને સમાચાર પ્રકાશિત ન કરવા દબાણ કરે છે. ઘણી વખત પ્રેસ કોન્ફરન્સ દરમિયાન લાઈટો કાપી નાખવામાં આવે છે અથવા સિગ્નલ જામ કરી દેવામાં આવે છે. પંજાબમાં આમ આદમી પાર્ટીની સરકાર કેજરીવાલના દબાણ હેઠળ જે રીતે તમામ મીડિયા જૂથો પર અત્યાચાર કરી રહી છે તે સંપૂર્ણપણે ગેરવાજબી અને લોકશાહી વિરોધી છે. આ પરિસ્થિતિ આપણને કોંગ્રેસ સરકાર દ્વારા ઈમરજન્સી દરમિયાન મીડિયા પર કરવામાં આવેલા હુમલાની યાદ અપાવે છે. પ્રદેશ અધ્યક્ષશ્રી જગદીશભાઈ વિશ્વકર્માએ પંજાબમાં મીડિયા પર થતા આવા તમામ દમનકારી પગલાંઓની કડક શબ્દોમાં નિંદા કરી મીડિયા ને કોઈ જાતનો ડર રાખ્યા સિવાય સત્ય માટે અવાજ ઉઠાવવા દેશના લોકશાહી પ્રેમી નાગરિકોને પંજાબમાં ચાલી રહેલી આ પ્રકારની તાનાશાહી સામે અવાજ ઉઠાવવા અપીલ કરી હતી. તેમણે કેજરીવાલને ટાંકીને કહ્યું કે, “બેઠે થે જો દિલ્હી કે પદ પર ગુમાન કે શહેનશાહ બન કે, જનતા જનાર્દન કે આશીર્વાદ સે વો રહયે ઝીરો બન કે”. પશ્ચિમ બંગાળમાં મમતા બેનર્જીની ટીએમસી (રજ)ના શાસન હેઠળ ચાલી રહેલા ભય, દબાણ અને રાજકીય હિંસાના ગંભીર મુદ્દે પ્રતિક્રિયા આપતા શ્રી જગદીશભાઈ વિશ્વકર્માએ જણાવ્યું હતું કે, પશ્ચિમ બંગાળની ધરતી, જે એક સમયે તેની લોકશાહી ચેતના અને બૌદ્ધિક પરંપરા માટે જાણીતી હતી, આજે ટીએમસીના શાસન હેઠળ ભય, બળજબરી અને રાજકીય હિંસાની પ્રયોગશાળા બની ગઈ છે.

જન સંવાદ પરિવર્તન શંખના કાર્યક્રમ જિલ્લા પંચાયતની સીટ ખેતાવાડા બોડીયા બુટીયા સખવાણિયા ભરવાડ વાસ ના મુવાડા કવેરીયા અને પરપોટા ના મુવાડા ગામે મિટિંગનું આયોજન કરવામાં આવ્યું આ કાર્યક્રમમાં સાબરકાંઠા બેંકના ડિરેક્ટર શ્રી અરવલ્લી યુદ્ધ કોંગ્રેસના પૂર્વ પ્રમુખશ્રી અને માલપુર ખેતીવાડી ઉત્પન્ન બજાર સમિતિના ચેરમેન શ્રી નિશ્ચલ ભાઈ પટેલ માલપુર તાલુકો કોંગ્રેસ સમિતિના પૂર્વ પ્રમુખશ્રી

પ્રજામાં જાગૃતિ લાવવાનું એક સુંદર કામ કોંગ્રેસના પ્રજા સેવક દ્વારા થઈ રહ્યું છે તાલુકાના દરેક ગામમાં પ્રજા બહુ મોટી સંખ્યા ઉપસ્થિત રહી આ સેવકો દ્વારા થઈ રહી છે તાલુકાના દરેક ગામમાં પ્રજા બહુ મોટી સંખ્યામાં ઉપસ્થિત રહી અને માલપુર તાલુકા ખરીદ વેચાણ સંઘના ચેરમેન શ્રી મંગલદાસ પહોંચ્યા માલપુર તાલુકા કોંગ્રેસ સમિતિના પ્રમુખ શ્રી ભાથીભાઈ કોટ અને બાયડ તાલુકાના ગામના સરપંચ શ્રી સંજયભાઈ પોટ ની અધ્યક્ષતા મિટિંગનું આયોજન કરવામાં આવ્યું આ કાર્યક્રમમાં શાસક પક્ષ દ્વારા તાલુકાની પ્રજાને જે હાલાકી ભોગવી રહ્યા અને સરકાર દ્વારા જે મોટી મોટી જાહેરાતો કરવા આવી રહી છે તે સત્તાના

ધણા વખોં વીતી ગયા પછી પણ હજી ત્યાં પહોંચી શકી નથી જેની પ્રજા વચ્ચે જઈ પ્રજામાં જાગૃતિ લાવવાનું એક સુંદર કામ કોંગ્રેસના પ્રજા સેવક દ્વારા થઈ રહ્યું છે તાલુકાના દરેક ગામમાં પ્રજા બહુ મોટી સંખ્યા ઉપસ્થિત રહી આ સેવકો દ્વારા થઈ રહી છે તાલુકાના દરેક ગામમાં પ્રજા બહુ મોટી સંખ્યામાં ઉપસ્થિત રહી આ પ્રજા સેવકો સાથે ચર્ચા વિચારણા માં ભાગ લઈ સમસ્યાઓનો જલ્દી નિરાકરણ આવી રીતે રજૂઆત કરવામાં આવી

અરવલ્લી જિલ્લામાં જિલ્લા કલેક્ટરશ્રી પ્રશસ્તિ પારીકની અધ્યક્ષતામાં જિલ્લા સંકલન અને ફરિયાદ સમિતિની બેઠક

મોડાસા ૧૭ જાન્યુઆરી ૨૦૨૬ અરવલ્લી જિલ્લાના મુખ્ય મથક મોડાસા કલેક્ટર કચેરી ખાતે જિલ્લા કલેક્ટર શ્રી પ્રશસ્તિ પારીકની અધ્યક્ષતામાં જિલ્લા સંકલન અને ફરિયાદ સમિતિની બેઠક મળી હતી બેઠકમાં અરવલ્લી જિલ્લાના હિત અને પ્રશ્નોના સમાધાન માટે ચર્ચા કરવામાં આવી

અરવલ્લીની બેઠકમાં મોડાસા દર સભ્ય શ્રી પરમાર જિલ્લા શિક્ષણ આયોજન રોડ રસ્તા અંગેના પ્રશ્નો અંગે ચર્ચા કરવામાં આવી તેમજ આગામી દિવસોમાં યોજનાર પ્રજાસત્તાક દિનની ઉજવણી અંગે પણ ચર્ચા કરવામાં આવી બેઠકમાં નિવૃત્ત તથા કર્મચારીઓના પેન્શન સરકારી લેણા કર્મચારીઓને



મળતા લાભ લોક અરજીઓ ના નિકાલ કચેરી નિરીક્ષણ સ્વાગત કાર્યક્રમના પ્રશ્નો આઈજીઓટી પર કર્મચારી અને અધિકારીઓની તાલીમ તમામ અધિકારીઓ અને કર્મચારીઓના એપીઆર ભરવા જમીન માગણી ઈવેસ્ટ નિકાલ અંગે પણ બેઠકમાં ચર્ચા કરવામાં આવી લોકોની અરજીઓના

યોગ્ય નિકાલની પણ ચર્ચા કરાઈ વહીવટી કામગીરીને ઝડપી અને પરિણામ સરભર બનાવવા અને જિલ્લા કચેરીઓના નાગરિક સંકલન અંગે પણ સૂચન કરાયા આ બેઠકમાં જિલ્લા પંચાયત પ્રમુખશ્રી પ્રિયંકા ડામોર જિલ્લા વિકાસ અધિકારી શ્રી દિપેશ કેડિયા

જિલ્લા પોલીસ વડા શ્રી મનોહરસિંહ જાડેજા મોડાસા ધારાસભ્ય શ્રી ભીખુશી પરમાર નિવાસી અધિક કલેક્ટર શ્રી ડી.વી.મકવાણા જિલ્લા ગ્રામ વિકાસ એજન્સી નિયામક શ્રી રાજેશ કુયારા શહીદ જિલ્લા સંકલન સમિતિના અધિકારીઓ ઉપસ્થિત રહ્યા હતા